

ઉમરગામ તાલુકા પંચાયતમાં સિંગલ ફોર્મ છતાં બિનહરીફ જાહેર કરવાને બદલે મતદાન કરાવાતા વિવાદ

# અધિકારીઓની કામગીરીથી આશ્ચર્ય!

ઉમરગામ તાલુકા પંચાયત ફોર્મ એક જ હતું, તો હાથ ઊંચા કરાવવાની શું જરૂર હતી?

પ્રમુખ-ઉપપ્રમુખની ચૂંટણીમાં સિંગલ ફોર્મ હોવા છતાં હાથ ઊંચા કરાવી મતદાન કરાવાતા વિરોધ પક્ષના નેતા લાલદુમ

ઉમરગામ : ઉમરગામ તાલુકા પંચાયતની પ્રમુખ ઉપપ્રમુખની ચૂંટણી માટે સિંગલ ફોર્મ ભરાયા હોય બિનહરીફ ચૂંટાયેલા જાહેર કરવાના બદલે અધિકારીએ હાથ ઊંચો કરી મતદાન કરાવ્યું હતું. વિરોધ પક્ષના નેતા તરીકે જેમનું નામ ખૂબ જ ચર્ચામાં છે તેવા સિનિયર તાલુકા પંચાયતના સભ્ય રોકેશ રાયે અધિકારીઓને નિયમોનુ પાલન કરવાની ટકોર કરી હતી. તેમને કહ્યું હતું કે પ્રમુખ ઉપપ્રમુખ માટે માત્ર સિંગલ ફોર્મ ભરાયા હોય બિનહરીફ ચૂંટાયેલા જાહેર કરવાની જરૂર હતી. તેના બદલે હાથ ઊંચો કરાવવાની કે મતદાન કરાવવાની શું જરૂર પડી. અધિકારીઓએ આવી ક્યું તેનાથી આશ્ચર્ય સર્જ્યું હતું. આમાં કોઈ પાર્ટીના મેનેજની પણ જરૂર હતી નથી અધિકારીઓએ નિયમનો પાલન કરવું જોઈએ એમ તેમને ટકોર કરી હોવાનું જાણવા મળ્યું છે.

## વલસાડ તાલુકા પંચાયત ની નવી ટીમ વિકાસને વેગ આપશે

કિશોરભાઈ પટેલ પ્રમુખ અને હસમુખભાઈ રાઉત ઉપપ્રમુખ તરીકે વચરાયા



વલસાડ : વલસાડ તાલુકા પંચાયતની પ્રમુખ અને ઉપપ્રમુખ સહિતના હોદ્દાઓની ચૂંટણી પ્રક્રિયા પૂર્ણ થઈ ગઈ છે. ભારતીય જનતા પાર્ટી દ્વારા જાહેર કરાયેલા સત્તાવાર અધિકાર પત્ર મુજબ વલસાડ તાલુકા પંચાયતના પ્રમુખ તરીકે કિશોરભાઈ મગનભાઈ પટેલની અને ઉપપ્રમુખ તરીકે હસમુખભાઈ અનુભાઈ રાઉતની સર્વમુતમે વચરાયી કરવામાં આવી છે.

વલસાડ તાલુકા પંચાયતની કુલ ૩૨ બેઠકોમાંથી ૭ બેઠકો પર અગાઉથી જ ભાજપના ઉમેદવારો બિનહરીફ ચૂંટાઈ આવ્યા હતા. બચાએ બાકી રહેલી ૨૫ બેઠકો માટે ચોખ્ખેલી ચૂંટણીમાં ભાજપે ભવ્ય પ્રદર્શન કરતા ૨૪ બેઠકો પર વિજય મેળવ્યો હતો. આમ, કુલ ૩૨ માંથી ૩૧ બેઠકો મેળવીને ભાજપે તાલુકા પંચાયતમાં વિરાટ બહુમતી સાથે સત્તાના સૂત્રો હસ્તગત કર્યા છે.

વલસાડ તાલુકા પંચાયતની કુલ ૩૨ બેઠકોમાંથી ૭ બેઠકો પર અગાઉથી જ ભાજપના ઉમેદવારો બિનહરીફ ચૂંટાઈ આવ્યા હતા. બચાએ બાકી રહેલી ૨૫ બેઠકો માટે ચોખ્ખેલી ચૂંટણીમાં ભાજપે ભવ્ય પ્રદર્શન કરતા ૨૪ બેઠકો પર વિજય મેળવ્યો હતો. આમ, કુલ ૩૨ માંથી ૩૧ બેઠકો મેળવીને ભાજપે તાલુકા પંચાયતમાં વિરાટ બહુમતી સાથે સત્તાના સૂત્રો હસ્તગત કર્યા છે.

## ઘરમપુર તા.પં.માં વિવિધ સમિતિની રચના કરાઈ

ઘરમપુર : ઘરમપુર તાલુકા પંચાયતના કારોબારી અધ્યક્ષ પદે અશોક દિવા તથા તાલુકા પંચાયત ભાજપનાં શાસક પક્ષના નેતા પદે રઘુભાઈ માગી અને તાલુકા પંચાયતના ઈંડક તરીકે આનંદ કુમાર બારીયાની વચરાયી કરવામાં આવી હતી.

# કોંગ્રેસના ઉમેદવારોને ૪ સામે ૧૧ મતથી હરાવી ભાજપ વિજેતા

ખેરગામ તાલુકા પંચાયતના પ્રમુખ-ઉપપ્રમુખની વચરાયી કરાઈ

આછવણી બેઠકના સભ્ય ગેરહાજર રહ્યા



ખેરગામ : ખેરગામ તાલુકા પંચાયતની ૧૬ બેઠકોમાંથી ૧૧ બેઠકો મેળવીને ભાજપ પક્ષ ફરી એકવાર સત્તા પર બિરાજમાન થયો છે. અહીં વર્ષની નવી ટર્મ માટે ચોખ્ખેલી ચૂંટણીમાં પ્રમુખ પદે પાણીખંડક બેઠકના હેસાબેન મહેશભાઈ દેસાઈ અને ઉપપ્રમુખ પદે ખેરગામ-૨ બેઠકના મુકેશભાઈ દીરુભાઈ પટેલ ૧૧ વિરુદ્ધ ૪ મતોથી વિજેતા બન્યા છે. ચૂંટણી પ્રક્રિયા દરમિયાન આછવણી-૧ બેઠકના સભ્ય ગીરીશભાઈ પટેલ ગેરહાજર રહ્યા હતા. કોંગ્રેસ પક્ષ તરફથી પ્રમુખ પદ માટે રીમ્પલકુમારી

પટેલ અને ઉપપ્રમુખ માટે રાજનકુમાર પટેલે ઉમેદવારી નોંધાવી હતી. શનિવારે નાયબ પશુપાલન નિયામક એમ. સી. પટેલના અધ્યક્ષ સ્થાને, ટીડીઓ અરૂણભાઈ નાયક અને પંચાયતના અન્ય અધિકારીઓની ઉપસ્થિતિમાં ચૂંટણી ચોખ્ખાઈ હતી. જેમાં ભાજપના ઉમેદવારોને ૧૧-૧૧ અને કોંગ્રેસના ઉમેદવારોને ૪-૪ મતો મળતા, ભાજપનો ૭ મતોથી વિજય થયો હતો. નવનિર્વાચિત પ્રમુખ

અને ઉપપ્રમુખે વિધિવત રીતે પોતાનો ચાર્જ સંભાળી લીધો છે. ભાજપના પૂર્વ મહામંત્રી અશ્વિનભાઈ પટેલ અને તાલુકા પ્રમુખ લિતેશભાઈ સહિત મોટી સંખ્યામાં કાર્યકરોએ હાજર રહીને વિજેતા ઉમેદવારોને અભિનંદન પાઠવ્યા હતા. બીજી તરફ, સ્થાનિક લોકોમાં ચોવી આશા જોવા મળી રહી છે કે નવા હોદ્દાઓ પક્ષના માત્ર 'રબર સ્ટેમ્પ' બનીને રહેવાના બદલે લોકહિત માટે સ્વતંત્ર રીતે કામ કરશે.

# DGCVLની બેદરકારીથી વાપી મનપાની સભા 28મીએ કારનું ટાયર ફાટી ગયું

વલસાડ લુહાણા સમાજની ગલીમાં ટ્રાન્સફોર્મરના કલેમ્પે ટાયરે ફાટી નાંખ્યું

વલસાડ : વલસાડ લુહાણા સમાજની ગલીમાં બની રહેલા રોડના કામ દરમિયાન રીના પાર્ક પાસેથી પસાર થતી કારનું ટાયર ફાટી ગયું હતું. આ ઘટના ડીજીવીસીએલના કોન્ટ્રાક્ટરોની બેદરકારીના કારણે બની હતી. વલસાડમાં ડીજીવીસીએલ દ્વારા જૂના ટ્રાન્સફોર્મર કાઢી નવા ટ્રાન્સફોર્મર લગાવવાનું શરૂ કરાયું હતું. લુહાણા સમાજની ગલીનું રીના પાર્ક પાસેનું ટ્રાન્સફોર્મર બદલ્યું હતું. જોકે,

જૂના ટ્રાન્સફોર્મરના કલેમ્પ બહાર કઢાયા ન હતા. જે પાંચથી છ ઈંચ રસ્તા પર જ લાગેલા હતા. આ દરમિયાન રોડનું કામ ચાલતું હોય એક તરફનો રોડ બંધ હતો. જેના કારણે કારચાલકોએ બાજુમાંથી કાર લઈને જવું પડ્યું હતું. ત્યારે ૫ પાલિલીલના નિલેષ મોદી કાર લઈ ટ્રાન્સફોર્મર નજીકથી જઈ રહ્યાં હતા. ત્યારે તેમની નવી નકીર કારનું ટાયર ફાટી ગયું હતું. જેના પગલે તેમણે તાત્કાલિક ડીજીવીસીએલના અધિકારીને ફરિયાદ કરી હતી. ફરિયાદના પગલે તેમણે ઢાકપીછાડો કરી આજરોજ આ ટ્રાન્સફોર્મરના કલેમ્પ કઢાવી નાંખ્યા હતા. જેને લઈ અન્ય લોકોને મોટી રાહત થઈ છે.

પ્રથમ બોર્ડ બેઠકમાં મેચર અને ડેપ્યુટી મેચરની ચૂંટણી પ્રક્રિયા કાયદાકીય બેગવાઈ અનુસાર કરાશે

વાપી : વાપી મહાનગરપાલિકાના કમિશનર દ્વારા જાહેર કરવામાં આવેલા સત્તાવાર એજન્ડા અનુસાર, વાપી મ્યુનિસિપલ કોર્પોરેશનની પ્રથમ સભા આગામી ગુરુવાર, તારીખ ૨૮-૦૫-૨૦૨૬ ના રોજ સવારના ૧૧:૩૦ કલાકે વાપી મહાનગરપાલિકાના પંચાયતના કમિશનર શ્રી ઓડિટોરીયમ હોલ, નામધા રોડ, વાપીમાં ઓપોજિત કરવામાં આવી છે. આ પ્રથમ બોર્ડ બેઠકમાં વાપી મહાનગરપાલિકાના સર્વોચ્ચ

રાજકીય હોદ્દા એવા મેચર અને ડેપ્યુટી મેચરની ચૂંટણી પ્રક્રિયા કાયદાકીય બેગવાઈ અનુસાર પૂર્ણ કરવામાં આવશે. નિયમોની જોગવાઈ મુજબ પ્રથમ અઢી વર્ષની ટર્મ માટે મેચરની જગ્યા રોસ્ટર શિડયુલ અનુસાર 'પછાત વર્ગ (સ્ત્રી) W(BC)' કેટેગરી માટે અનામત રાખવામાં આવેલી છે, જેના પર ચૂંટાયેલા કાઉન્સિલરોમાંથી નિમણૂક કરવામાં આવશે. આ મહત્વપૂર્ણ હોદ્દાઓ ઉપરાંત મહાનગરપાલિકાના વહીવટી અને નાણાકીય માળખાના સુચારુ સંચાલન માટે અત્યંત ચાવીરૂપ ગણાતી સ્ટેન્ડિંગ કમિટી (સ્થાયી સમિતિ)ના બાર (બાર) સભ્યોની નિમણૂક કરવા ભાજપ અને કામનો સમાવેશ કરવામાં આવેલ છે. સમગ્ર ચૂંટણી પ્રક્રિયા પારદર્શક અને

સમયસર પૂર્ણ થાય તે હેતુથી મહાનગરપાલિકા વહીવટી તંત્ર દ્વારા ઉમેદવારી પત્રો જમા કરાવવા અંગેની સમયમર્યાદાની જાહેરાત પણ કરવામાં આવી છે. મેચર અને ડેપ્યુટી મેચરના હોદ્દાઓ માટે ચૂંટણી લડવા ઈચ્છતા કાઉન્સિલરોએ પોતાના નામનિયુક્તિ પત્રો મંગળવાર, તારીખ ૨૬-૦૫-૨૦૨૬ સુધીમાં ઓફિસ સમય દરમિયાન મ્યુનિસિપલ સેક્રેટરી ઓફિસથી મેળવી લેવાના રહેશે. સભાના દિવસે નિયુક્ત પ્રમુખ સત્તાધિકારી દ્વારા આ હોદ્દાઓ માટે ચૂંટણીની સત્તાવાર જાહેરાત કર્યા પછીની ૧૫ મિનિટની અંદર યોગ્ય રીતે ભરેલા નામનિયુક્તિ પત્રો તેમને સુપ્રત કરવાના રહેશે. આ સત્તાવાર એજન્ડા પ્રસિદ્ધ કરીને પ્રથમ સભા માટેની તૈયારીઓ પૂર્ણ કરી લેવામાં આવી છે.

# પારડી તાલુકા પંચાયત પર ભાજપનું એકહથ્થુ શાસન

કિન્નરીબેન પ્રમુખ અને હિટેન પટેલ ઉપપ્રમુખ પદે બિનહરીફ ચૂંટાયા

વિરોધ પક્ષ વિહોણી પંચાયતમાં નવા હોદ્દાઓની જાહેરાત



પારડી : પારડી તાલુકા પંચાયતની ચૂંટણીમાં ભારતીય જનતા પાર્ટીએ ૨૨માંથી ૨૨ બેઠકો જીતીને એકહથ્થુ શાસન મેળવ્યા બાદ, આજે ૨૩મી મેના રોજ પ્રમુખ-ઉપપ્રમુખ અને અન્ય મુખ્ય હોદ્દેદારોની બિનહરીફ વચરાયી કરવામાં આવી છે. પંચાયતના સભાસભામાં ચૂંટણી અધિકારી તથા ડેપ્યુટી કલેક્ટર નીરવ પટેલના અધ્યક્ષ સ્થાને અને ટીડીઓ ભગોરાની ઉપસ્થિતિમાં ચૂંટણી પ્રક્રિયા ચોખ્ખાઈ હતી. જેમાં પ્રમુખ પદ માટે એકમાત્ર કિન્નરીબેન હિતેશભાઈ પટેલ અને ઉપપ્રમુખ પદ માટે માત્ર હિટેન પટેલનું ફોર્મ ભરાયું હોવાથી બંનેને બિનહરીફ વિજેતા

જાહેર કરાયા હતા. જો કે, પ્રમુખ પદ માટે એક દિવસ અગાઉ પંચલાઈનના પૂજાબેન પટેલનું નામ ચર્ચામાં હતું, પરંતુ અચાનક કિન્નરીબેનનું નામ મોખરે આવતા સભ્યોમાં આંશિક નારાજગી પણ જોવા મળી હતી. પક્ષના સત્તાવાર મેનેજર સાથે વલસાડ જિલ્લા ભાજપ વતી પ્રદેશ યુવા કોષાધ્યક્ષ ધ્રુવીન ભંડારી, જિલ્લા મંત્રી મેઘનાથ ગંગ, વલસાડ શહેર ભાજપ પ્રમુખ દિવ્યાંગ ભગત અને જિલ્લા યુવા મહામંત્રી કેવિન પટેલ ઉપસ્થિત રહ્યા હતા. આ મેનેજર અનુસાર, તાલુકા ભાજપ પ્રમુખ પુનિતભાઈએ કારોબારી અધ્યક્ષ તરીકે હેમલતાબેન ટેલ, શાસક પક્ષના નેતા તરીકે નયન મનુભાઈ દેસાઈ

અને ઈંડક તરીકે શૈલેષ ભુલાભાઈ પટેલના નામોની જાહેરાત કરી હતી. આ પ્રસંગે જિલ્લા પંચાયતના સદસ્ય પ્રદેશ ભંડારી, નરેશ પટેલ અને પૂર્વ ભાજપ પ્રમુખ મહેશ દેસાઈ સહિત પક્ષના આગેવાનો અને તમામ ૨૨ સદસ્યોએ નવા ચૂંટાયેલા હોદ્દેદારોને અભિનંદન પાઠવ્યા હતા. નેતાઓએ પારડીની જનતાનો પ્રયંશ બહુમતી આપવા બદલ આભાર માન્યો હતો. વિરોધ પક્ષની ગેરહાજરી વચ્ચે, નવા પ્રમુખ કિન્નરીબેન પટેલે જણાવ્યું હતું કે, રસ્તા, પાણી અને આવાસ જેવા પ્રજાલક્ષી પ્રશ્નોનો નિકાલ તમામ સભ્યોને સાથે રાખીને, પક્ષની ગાઈડલાઈન મુજબ કરીને પારડીના વિકાસને વધુ વેગવંત બનાવવામાં આવશે.

## સંક્ષિપ્ત સમાચાર

### દમણ કોસ્ટલ હાઈવે પર ઉભેલી ટ્રકમાં કાર ઘૂસી જતાં ચાલકનું મોત

દમણ : સંઘપ્રદેશ દમણ કોસ્ટલ હાઈવે પર ઉભેલી એક ટ્રકની પાછળ ઈકો કાર ઘૂસી જતાં ચાલકનું ઘટના સ્થળે જ મોત નીપજવા પામ્યું છે. શનિવારના મોડી રાત્રે ૨થી ૩ ના ગાળામાં દૂનેઠા કોસ્ટલ હાઈવે પાસે આવેલા માનસી પેટ્રોલ પંપ નજીક રોડનું કાર્ય ચાલી રહ્યું હતું. આ દરમિયાન રસ્તાની વચ્ચે એક ટ્રક ( નં.રૂઝ GC 4657) ઉભી હતી. આ દરમિયાન નાની દમણથી પાતલિયા તરફ એક ઈકો કાર ( નં. GJ 15 CD 2445)નો ચાલક રાત્રિ દરમિયાન પૂરપાટ ઝડપે કારને હંકારી આવી રહ્યો હતો. ત્યારે રસ્તાની વચ્ચે ઉભેલા ટ્રકની પાછળ ઈકો કાર ભેટી ઘૂસી જતાં કારના આગળના ભાગનો કચ્છરવાણ નીકળી જવા પામ્યો હતો. આસપાસના લોકોએ ઈકો કાર ચાલક અરવિંદકુમાર બનુ યાદવ (ઉ.વ. ૩૦, રહે., ડોરી કડેયા, મૂળ યુ.પી.)નું મોત નીપજતા પોલીસે આ મામલે અકસ્માતનો ગુનો દાખલ કરી આગળની કાર્યવાહી હાથ ધરી છે.



### પારડીમાં નવરાત્રિમાં થયેલી રૂપિયા ૧.૮૫ લાખની ચોરીનો ભેદ ઉકેલાયો

પારડી : પારડીના સુલભ નગર સ્થિત ચોચલ રો-હાઉસમાં વર્ષ ૨૦૨૩ની નવરાત્રિ દરમિયાન થયેલી રૂપિયા ૧.૮૫ લાખની બેવડી ઘરફોડ ચોરીનો ભેદ ઉકેલવામાં પારડી પોલીસને સફળતા મળી છે. કચ્છેની મુદ્દા પોલીસના હાથે ઝડપાયેલા અને ભુજ જેલમાં બંધ મધ્યપ્રદેશની કુખ્યાત કુક્કરી ગેંગના સાગરીત છગન નાનસિંગ મેહડાનો પારડી પોલીસે ટ્રાન્સફર વોરંટના આધારે કબજો મેળવ્યો છે. ગત ૨૨ ઓક્ટોબર ૨૦૨૩ના રોજ રો-હાઉસમાં રહેતા જીતેશભાઈ પટેલ અને બચાભાઈ ખલાસીના પરિવારો અતુલ પારનેરા મંદિરે દર્શને ગયા હતા, ત્યારે તરફનો તાળાં તોડી સોનાના દાગીના ચોરી ગયા હતા. પકડાયેલા આરોપી છગનની પૂછપરછમાં હિમતનગર, બામનગર અને જુનાગઢમાં પણ મોટી ચોરીઓ કર્યાનો ગુનાહિત ઇતિહાસ સામે આવ્યો છે. હાલ પોલીસે સોનાના દાગીના રિક્કવર કરવા ચક્રો ગતિમાન કર્યા છે.

### વાપીમાં 'સ્પંદન' સંસ્થાનો સંગીત સમારોહ



વાપી : વાપીની સાંસ્કૃતિક સંસ્થા સ્પંદન દ્વારા એક ભવ્ય સંગીત સમારોહનું આયોજન નામદામાં આવેલા પદમ્ભૂષણ શ્રી રજ્જુભાઈ શ્રોફ ઓડિટોરિયમમાં કરવામાં આવ્યું હતું. જેમાં પૂના ખાતે આવેલા નાદ-બ્રહ્મ સંસ્થાએ પોતાના પુરા સ્ક્રિપ્ટિકલ બેન્ડ સાથે ડાબ્લિંગ ક્લવર સ્ક્રિપ્ટિકલ કોન્સર્ટનું અદભુત પરફોર્મન્સ આપ્યું હતું. બાંસુરી વાદક રાજકુમાર બિકમ સિંહજી, જેઓ 1992થી આ યુગ ચલાવે છે, તેઓ મહીપુર રાજ્યના રાજકુમાર છે. તેઓએ આ યુગ દ્વારા વિશ્વના અનેક દેશોમાં તેમજ ભારતના અનેક પ્રદેશોમાં સાડા ત્રણ હજારથી વધુ સંગીતના કાર્યક્રમ કર્યા છે. તેઓનું ગેમી એવોર્ડ માટે પણ નોમિનેશન થયેલું હતું. કાર્ટીકી સંગીતના વિખ્યાત ગાયક મહેશ વિનાયક રાય, તેઓએ વિશ્વપ્રસિદ્ધ તબલા વાદક ઝાકીર હુસેન સાથે સંગીત પીરસ્યું છે તેમજ ભારતના વિખ્યાત સંગીતકાર એ.આર. રહેમાનજી સાથે જોડાયેલા છે, તેમને સોલો એવોર્ડ પણ પ્રાપ્ત કરેલો છે. આ બંને કલાકારો અને નાદ બ્રહ્મની સમગ્ર ટીમે ભારતીય શારત્રીય સંગીતથી શરૂ કરી પ્રખ્યાત ફિલ્મી સંગીત તેમજ લોકસંગીતથી લઈ વિખ્યાત હોલીવુડ એક્ટર ઇસ્ટવુડની ફિલ્મ The Good, The Bad and The Ugly ના For A Few Dollars More ના સંગીતને સમગ્ર બેન્ડ સાથે રજૂ કરી શ્રોતાઓને મંત્રમુગ્ધ કરી દીધા હતા. સ્પંદનના સભ્ય કલાકાર ડો.અમીશા મહેતાએ સ્વરચિત અને સ્વરોચિત સ્પંદન એન્થમ દ્વારા સ્પંદનના ઘ્યેયનું સ્તુતિ ગાન રજૂ કર્યું. સેક્ટેટરી એમ પ્રકાશ (મસ્ચરના સંચાલન તળે પ્રમુખ ચાર્જશીલા ભટ્ટે સ્વાગત પ્રવચન કર્યું અને કાર્યક્રમ અધ્યક્ષ પાર્થિવ મહેતાએ કાર્યક્રમનો ઉદ્દેશ રજૂ કર્યો હતો. સહ અધ્યક્ષ ડો. પ્રિતેશ જોષીએ સ્પંદન સંસ્થાની પ્રવૃત્તિઓ વિશે માહિતી આપી હતી. મેનેજિંગ ટ્રસ્ટી ડો.હિતેન ભટ્ટે કલાકારોનો પરિચય આપી અન્ય ટ્રસ્ટી પિયુષ જોષી સાથે બંને કલાકારોનું પુષ્પગુચ્છથી સ્વાગત કર્યું. સ્પંદનના ઉપપ્રમુખ જીગ્નેશ ભટ્ટે આભાર વિધિ કરી હતી.

### ગણદેવા-ખારેલ ઓવરબ્રિજ પાસે ટેન્કર અડફેટે અંધલના યુવકનું મોત

બીલીમોરા : ગણદેવીના ગણદેવા ગામે ખારેલ ઓવરબ્રિજ નજીક ખારેલ સહકારી મંડળી પાસે આવેલા વળાંક ઉપર ટેન્કર અડફેટે યુવાનનું મોત નીપજ્યું હતું. અંધલ ગામ પીપળા ફળિયામાં રહેતા કેયુરકુમાર દીપકભાઈ પટેલ (ઉ.વ.૩૨) શુક્રવારે સાંજના સમયે પોતાની લ્યુના મોપેડ ( નં. GJ 15 D 7211) લઈને કામ અર્થે ગણદેવા-ખારેલ તરફ ગયા હતા. દરમિયાન સાંજે આશરે ૭ વાગ્યાનાં અરસામાં ગણદેવા ગામે ખારેલ ઓવરબ્રિજ પાસે સહકારી મંડળી નજીકના વળાંક ઉપર ખારેલથી ચીખલી તરફ જતા ટેન્કર ટ્રક ( નં. MH 01 DR 6851)ના ચાલકે પૂરેપૂરે અને ગડલતભરી રીતે વાહન હંકારી લ્યુનાને અડફેટે લીધી હતી. ટ્રકની કવીનર સાઇડના પાછળના વ્હીલ નીચે કેયુરકુમાર દર્ભાઈ જતાં તેમનું ઘટના સ્થળે જ મોત નીપજ્યું હતું. બનાવ અંગે પોલીસને ટેન્કરચાલક સામે ગુનો નોંધી તપાસ હાથ ધરી છે.



# નવસારીના ગોલવાડમાં ઘરતી ધસી, રસ્તા વચ્ચે પડ્યો ભૂવો !

નવસારી : નવસારીના ગોલવાડ વિસ્તારમાં શનિવારે બપોરે અચાનક રોડ વચ્ચે મોટો ભૂવો પડી જતાં સ્થાનિકોમાં ફફડાટ ફેલાયો હતો. વ્યસ્ત માર્ગ પર જમીન કામનો પડતાં વાહનચાલકોમાં ગભરાટનો માહોલ સર્જાયો હતો.

સદનસીબે કોઈ બાનહાનિ થઈ નહોતી. ઘટના બાદ બાગુત સ્થાનિકોએ તાત્કાલિક ખાડા આસપાસ બેકેટરેસ ગોઠવી વાહનચાલકોને સાવચેત કર્યા હતા. સ્થાનિકોના જણાવ્યા મુજબ આ માર્ગ પર સતત ટ્રાફિક રહે છે, ત્યારે નવસારી મહાનગરપાલિકા તાત્કાલિક તપાસ કરી યુદ્ધના ધોરણે સમારકામ હાથ ધરે તેવી માંગ ઉઠી છે. ચોમાસા પહેલાં યોગ્ય કામગીરી નહીં થાય તો મોટા અકસ્માતની ભીતિ વ્યક્ત થઈ રહી છે.